

പതിനഞ്ചാം കേരള നിയമസഭ

ഒൻപതാം സമ്മേളനം

2023 സെപ്റ്റംബർ 12, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പ് മന്ത്രി

ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി

ഗതാഗത വകുപ്പ് മന്ത്രി

മൃഗസംരക്ഷണ-ക്ഷീരവികസന വകുപ്പ് മന്ത്രി

ന്യൂനപക്ഷക്ഷേമം, കായികം, വഖഫ്, ഹജ് തീർത്ഥാടന വകുപ്പ് മന്ത്രി

എ.ഐ. ക്യാമറ സ്ഥാപിക്കുന്ന പദ്ധതി

*121 **ശ്രീ. ടി. ജെ. വിനോദ്**

ശ്രീ. ടി. സിദ്ദിഖ്

ശ്രീമതി ഉമ തോമസ്: താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

(എ) സേഫ് കേരള പദ്ധതിയുടെ ഭാഗമായി എ.ഐ. ക്യാമറകൾ സ്ഥാപിക്കുന്നത് ബിൽഡ് ഓൺ ഓപ്പറേറ്റ് ട്രാൻസ്ഫർ (ബി.ഒ.ഒ.ടി.) മോഡലിൽ നടപ്പിലാക്കാൻ തീരുമാനിച്ചതിന്റെ കാരണം വ്യക്തമാക്കാമോ;

(ബി) ബി.ഒ.ഒ.ടി. മോഡലിൽ ടെൻഡർ നടപടികൾ പൂർത്തിയാക്കിയതിന് ശേഷം പദ്ധതി അന്വിറ്റി മോഡലിലേക്ക് മാറ്റാനുണ്ടായ സാഹചര്യം വിശദമാക്കാമോ;

(സി) എ.ഐ. ക്യാമറകൾ സ്ഥാപിക്കുന്ന പദ്ധതിയുടെ ടെൻഡർ നടപടികൾ പൂർത്തിയാക്കിയതിനുശേഷം ബി.ഒ.ഒ.ടി. മോഡലിൽ നിന്നും അന്വിറ്റി മോഡൽ ആക്കാനുള്ള തീരുമാനത്തിൽ മോട്ടോർ വാഹന വകുപ്പ് ധനകാര്യ വകുപ്പിന്റെയും നിയമ വകുപ്പിന്റെയും ഉപദേശം തേടിയിരുന്നോ; ഇല്ലെങ്കിൽ കാരണം വിശദമാക്കാമോ?

നൂതന പഠന വകുപ്പുകളും പ്രോജക്ട് മോഡ് കോഴ്സുകളും ആരംഭിക്കാൻ നടപടി

*122 **ശ്രീ എം മുക്തേഷ്**

ശ്രീമതി കെ. കെ. ശൈലജ ടീച്ചർ

ശ്രീ വി ജോയി

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) ശാസ്ത്രസാങ്കേതിക രംഗത്തെ വളർച്ചയും പഠന ഗവേഷണ പ്രവർത്തനങ്ങളും സമന്വയിപ്പിക്കുന്നത് ലക്ഷ്യമിട്ട് നൂതന പഠനവകുപ്പുകൾ ആരംഭിച്ചിട്ടുണ്ടോ; എങ്കിൽ ഏതൊക്കെ സർവ്വകലാശാലകളിൽ ഏതൊക്കെ നൂതന പഠന വകുപ്പുകളാണ് ആരംഭിക്കുന്നത്; വിശദാംശം നൽകാമോ;
- (ബി) പ്രസ്തുത പഠനവകുപ്പുകൾ മുഖേന എന്തൊക്കെ കാര്യങ്ങളാണ് ലക്ഷ്യമിടുന്നതെന്നും വിജ്ഞാന സമ്പദ്ഘടനയിലേക്കുള്ള മാറ്റത്തിന് അത് എത്രത്തോളം സഹായകരമാകുമെന്നും വിശദമാക്കാമോ;
- (സി) നൂതന മേഖലകളിൽ പ്രോജക്ട് മോഡ് കോഴ്സുകൾ നടത്തുന്നതിന് സർവ്വകലാശാലകൾക്ക് അനവാദം നൽകിയിട്ടുണ്ടോ; എങ്കിൽ അതിലൂടെ എന്തൊക്കെ കാര്യങ്ങളാണ് ലക്ഷ്യമിടുന്നത്; വിശദമാക്കാമോ;
- (ഡി) പരമ്പരാഗത കോഴ്സുകളിൽ നിന്നും വ്യത്യസ്തമായതിനാൽ പ്രസ്തുത കോഴ്സുകളുടെ ഫലപ്രാപ്തി സംബന്ധിച്ച പഠനം നടത്തുന്ന കാര്യം പരിഗണനയിലുണ്ടോ; വിശദാംശം നൽകുമോ?

ഉന്നത വിദ്യാഭ്യാസ സ്ഥാപനങ്ങളിൽ ഡിജിറ്റൽ വിദ്യാഭ്യാസം

*123 **ശ്രീ. പി. വി. അൻവർ**

ശ്രീ. സി. എച്ച്. കുഞ്ഞമ്പു

ശ്രീമതി യു പ്രതിഭ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ഉന്നതവിദ്യാഭ്യാസ സ്ഥാപനങ്ങളിൽ ഡിജിറ്റൽ വിദ്യാഭ്യാസത്തിന് സൗകര്യം ലഭ്യമാക്കാൻ ഉദ്ദേശിച്ചുകൊണ്ട് പ്രത്യേക ക്യാമ്പയിന് തുടക്കം കുറിച്ചിട്ടുണ്ടോ;
- (ബി) പ്രസ്തുത സ്ഥാപനങ്ങളിലെ പഠനപ്രവർത്തനങ്ങളെ പൊതുവായ ഒരു ലേണിംഗ് മാനേജ്മെന്റ് സിസ്റ്റത്തിൽ കൊണ്ടുവരുന്നതിന് ഇതിലൂടെ കഴിഞ്ഞിട്ടുണ്ടോ; വിശദമാക്കുമോ;
- (സി) പദ്ധതി പ്രാവർത്തികമാക്കുന്നതിലൂടെ എന്തെല്ലാം മാറ്റങ്ങളാണ് ലക്ഷ്യമിടുന്നത്; പദ്ധതി എത്രത്തോളം പ്രാവർത്തികമായിട്ടുണ്ട്; വിശദാംശം നൽകാമോ;
- (ഡി) ഓൺലൈൻ അധ്യാപന ശൈലിയിൽ ഉന്നതവിദ്യാഭ്യാസ മേഖലയിലെ അധ്യാപകരുടെ മികവ് വർദ്ധിപ്പിക്കുന്നതിനായി പ്രത്യേക പരിശീലന പരിപാടികൾ നടത്തിയിട്ടുണ്ടോ; വിശദമാക്കുമോ;
- (ഇ) പഠന സാമഗ്രികൾ ഓൺലൈനായി ലഭിക്കുന്നതിനുള്ള സംവിധാനങ്ങൾ തയ്യാറാക്കുന്നതിനും വിദ്യാർത്ഥികൾക്ക് ഇഷ്ടാനുസരണം അവ തെരഞ്ഞെടുക്കുന്നതിനുമുള്ള സൗകര്യം ഏർപ്പെടുത്തിയിട്ടുണ്ടോ; വിശദാംശം നൽകാമോ?

സ്റ്റേറ്റ്-ഇൻസ്റ്റിറ്റ്യൂട്ട് ഫോർ അനിമൽ ഡിസീസസ്

***124 ശ്രീ ഒ . ആർ. കേള
ശ്രീ. എം. എം. മണി
ശ്രീ. ആന്റണി ജോൺ**

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സ്റ്റേറ്റ് ഇൻസ്റ്റിറ്റ്യൂട്ട് ഫോർ അനിമൽ ഡിസീസസ് എന്ന സ്ഥാപനത്തിന്റെ പ്രവർത്തനം വിലയിരുത്തിയിട്ടുണ്ടോ; ഇതിന്റെ ലക്ഷ്യം കൈവരിക്കുന്നതിലേക്കായി എന്തെല്ലാം പ്രവർത്തനങ്ങളാണ് നടത്തിവരുന്നത്; വിശദമാക്കാമോ;
- (ബി) പുതിയതായി റിപ്പോർട്ട് ചെയ്യുന്ന പന്നിപ്പനി, പക്ഷിപ്പനി, ചർമ്മമുഴ തുടങ്ങിയ രോഗങ്ങൾ കണ്ടെത്തി നിയന്ത്രണ വിധേയമാക്കുന്നതിന് പ്രസ്തുത സ്ഥാപനത്തിന്റെ പ്രവർത്തനങ്ങൾ വഴി കഴിഞ്ഞിട്ടുണ്ടോ; വ്യക്തമാക്കാമോ;
- (സി) പേവിഷ പ്രതിരോധശേഷി വർദ്ധിപ്പിക്കുന്നതിനും പേവിഷ ബാധ നിർണ്ണയത്തിനും പ്രസ്തുത സ്ഥാപനത്തിന് എത്രത്തോളം കഴിഞ്ഞിട്ടുണ്ട്; വിശദാംശം നൽകാമോ?

ഹോർട്ടികോർപ്പ് മുഖേനയുള്ള പച്ചക്കറി സംഭരണം

***125 ശ്രീ. അനൂപ് ജേക്കബ്
ശ്രീ. മോൻസ് ജോസഫ്
ശ്രീ. മാണി. സി. കാപ്പൻ**

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) കർഷകരിൽ നിന്നും കർഷക സംഘങ്ങളിൽ നിന്നും പച്ചക്കറി ശേഖരിച്ച ശേഷം സംഭരിച്ച പച്ചക്കറിയുടെ വില അവർക്ക് നൽകാത്ത വിഷയം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) ഹോർട്ടികോർപ്പ് മുഖേന വിളകൾ സംഭരിക്കുമ്പോൾ കർഷകർക്ക് നേരിട്ട് വില നൽകുന്നതിനുള്ള ക്രമീകരണങ്ങൾ ഏർപ്പെടുത്തുന്നതിന് നടപടി സ്വീകരിക്കുമോ;
- (സി) കർഷകർക്ക് നടീൽവസ്തുക്കളും വളവും നൽകി അവരിൽ നിന്നും സംഭരിക്കുന്ന വിളകളുടെ തുക്കം നോക്കി സബ്സിഡി നൽകുകയും അതോടൊപ്പം ബോണസ്സ് നൽകുകയും ചെയ്യുന്ന സമഗ്ര പച്ചക്കറി നയം ആവിഷ്കരിക്കുമോ; വിശദമാക്കാമോ;
- (ഡി) പഴം, പച്ചക്കറി എന്നിവയിലെ വിഷാംശം പരിശോധിക്കുന്നതിനുള്ള ലാബുകൾ പ്രധാന ചെക്ക്പോസ്റ്റുകളിലും മറ്റ് ജില്ലാ ആസ്ഥാനങ്ങളിലും സ്ഥാപിക്കുന്നതിന് കൃഷി വകുപ്പ് പദ്ധതി തയ്യാറാക്കിയിട്ടുണ്ടോ; വിശദാംശം നൽകുമോ?

കേരള അഗ്രോ ബിസിനസ് കമ്പനി രൂപീകരണം

***126 ശ്രീ. എച്ച്. സലാം
ശ്രീ. കെ.പി.കുഞ്ഞമ്മദ് കുട്ടി മാസ്റ്റർ
ശ്രീ എം രാജഗോപാലൻ**

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജിതമായ കാർഷിക വിപണന സംവിധാനം ഒരുക്കുന്നതിനായി കേരള അഗ്രോ ബിസിനസ് കമ്പനി രൂപീകരിക്കുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (ബി) പ്രസ്തുത കമ്പനിയുടെ രൂപീകരണത്തിലൂടെ കാർഷിക വിപണന രംഗത്ത് എന്തെല്ലാം നേട്ടങ്ങൾ ഉണ്ടാകുമെന്നാണ് പ്രാഥമികമായി വിലയിരുത്തിയിട്ടുള്ളതെന്ന് വ്യക്തമാക്കുമോ;
- (സി) കമ്പനി രൂപീകരണത്തിലൂടെ സംസ്ഥാനത്തെ കാർഷിക ഉല്പന്നങ്ങൾ ദേശീയ തലത്തിൽ പ്രചാരത്തിലാക്കുന്ന തരത്തിൽ പൊതു ബ്രാൻഡിംഗ് നടത്തുന്നതിന് ലക്ഷ്യമിടുന്നുണ്ടോ; വിശദമാക്കുമോ?

വയോജന പരിപാലനത്തിനുള്ള ദേശീയ അംഗീകാരം

***127 ശ്രീമതി യു പ്രതിഭ**

ശ്രീ കടകംപള്ളി സുരേന്ദ്രൻ

ശ്രീ. പി. ടി. എ. റഹീം

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന ബജറ്റുകളെക്കുറിച്ചുള്ള റിസർച്ച് ബാങ്ക് റിപ്പോർട്ടിൽ വയോജന പരിപാലനത്തിൽ സംസ്ഥാനത്തെ പ്രശംസിച്ചു കൊണ്ട് പ്രത്യേക പരാമർശം നടത്തിയിട്ടുണ്ടോ; വയോജനങ്ങൾക്ക് ക്ഷേമ പെൻഷൻ നൽകുന്ന സംസ്ഥാന മാതൃകയെ റിസർച്ച് ബാങ്ക് റിപ്പോർട്ടിൽ പ്രശംസിച്ചിട്ടുണ്ടോ; വിശദമാക്കാമോ;
- (ബി) 2022-23-ലെ പ്രസ്തുത റിസർച്ച് ബാങ്ക് റിപ്പോർട്ടിൽ സംസ്ഥാനത്തെ സാമൂഹ്യ സുരക്ഷാ പെൻഷൻ സംബന്ധിച്ച് എന്തൊക്കെ കാര്യങ്ങളാണ് സൂചിപ്പിച്ചിട്ടുള്ളത്; സംസ്ഥാനത്ത് വിതരണം ചെയ്യുന്ന വയോജന പെൻഷന്റെ വിശദാംശം വ്യക്തമാക്കാമോ;
- (സി) മുൻ സർക്കാരിന്റെ കാലത്തും ഈ സർക്കാർ അധികാരത്തിൽ വന്നതിനുശേഷവും വയോജന പരിപാലനത്തിന് സംസ്ഥാനത്തിന് ദേശീയ അംഗീകാരം ലഭിച്ചിട്ടുണ്ടോ; ഇതിന്റെ അടിസ്ഥാനത്തിൽ എന്തൊക്കെ നടപടികളാണ് സർക്കാർ സ്വീകരിച്ചു വരുന്നത്; വിശദാംശം ലഭ്യമാക്കാമോ?

കാബ്കോ രൂപീകരണം

***128 ശ്രീ. ഇ. ടി. ടൈസൺ മാസ്റ്റർ**

ശ്രീ പി എസ് സുപാൽ

ശ്രീമതി സി. കെ. ആശ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ കാർഷിക മേഖലയ്ക്ക് പുത്തൻ ഊർജ്ജം പകരുന്നതിന് കേരള അഗ്രോ ബിസിനസ് കമ്പനി (കാബ്കോ) രൂപീകരിക്കുന്നതിനായി നടത്തിവരുന്ന

പ്രവർത്തനങ്ങളുടെ പുരോഗതി വിശദമാക്കുമോ;

(ബി) സംസ്ഥാനത്തെ കാർഷികരംഗത്തെ ഏതെല്ലാം മേഖലകൾക്കാണ് കാബ്കോ മുഖേന പ്രയോജനം ലഭിക്കുന്നത്; വിശദമാക്കുമോ;

(സി) കമ്പനിയുടെ രൂപീകരണം സംബന്ധിച്ച രൂപരേഖ തയ്യാറാക്കുന്നതിന് നിയോഗിച്ച വിദഗ്ദ്ധസമിതി റിപ്പോർട്ട് സമർപ്പിച്ചിട്ടുണ്ടോ; എങ്കിൽ വ്യക്തമാക്കുമോ?

കെ.എസ്.ആർ.ടി.സി.യിലെ ശമ്പളം, പെൻഷൻ എന്നിവയുടെ വിതരണം

*129 ശ്രീ. പി. അബ്ദുൽ ഹമീദ്

ശ്രീ. കെ. പി. എ. മജീദ്

ശ്രീ. എൻ. എ. നെല്ലിക്കുന്ന്

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി. ജീവനക്കാർക്ക് പ്രതിമാസ ശമ്പളം ഗഡുക്കൾ ആയിട്ടാണോ നൽകിവരുന്നതെന്ന് വ്യക്തമാക്കാമോ;

(ബി) കെ.എസ്.ആർ.ടി.സി.യിലെ ശമ്പളം, പെൻഷൻ എന്നിവയുടെ വിതരണത്തിൽ നിലവിൽ പ്രതിസന്ധി നേരിടുന്നുണ്ടോ; വിശദമാക്കാമോ;

(സി) ശമ്പളം നൽകുന്നതിനായി പണം അനുവദിക്കുന്നതിൽ ധനകാര്യ വകുപ്പിന് വീഴ്ച ഉണ്ടായിട്ടുണ്ടോയെന്ന് വ്യക്തമാക്കാമോ;

(ഡി) ശമ്പളവും പെൻഷനും കൃത്യമായി വിതരണം ചെയ്യുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കാമോ?

പരാതി പരിഹാര സെല്ലിന്റെ പ്രവർത്തനം

*130 ശ്രീ. ആന്റണി ജോൺ

ശ്രീ. സി. എച്ച്. കുഞ്ഞമ്പു

ശ്രീ. എം.വിജിൻ

ശ്രീ. എൻ. കെ. അക്ബർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ കോളേജുകളിലും സർവകലാശാലകളിലും ഇന്റേണൽ മാർക്കിന് മാനദണ്ഡങ്ങൾ ഉറപ്പുവരുത്തുന്നതിനും അതിന്റെ പേരിൽ കുട്ടികളെ ഭീഷണിപ്പെടുത്തുന്ന സാഹചര്യം ഒഴിവാക്കുന്നതിനും സ്വീകരിച്ചുവരുന്ന നടപടികൾ വിശദമാക്കാമോ;

(ബി) വിദ്യാർത്ഥികളുടെ പരാതികൾ പരിശോധിച്ച് നടപടി സ്വീകരിക്കുന്നതിനായി സർവകലാശാല സമിതികൾ നിലവിലുണ്ടോ; വിശദാംശം ലഭ്യമാക്കുമോ;

(സി) കോളേജുകളിലും സർവകലാശാല പഠന വിഭാഗങ്ങളിലും വിദ്യാർത്ഥികൾക്കായി പരാതി പരിഹാര സെല്ലുകൾ രൂപീകരിക്കുന്നതിന് തീരുമാനിച്ചിട്ടുണ്ടോ; എങ്കിൽ വിദ്യാർത്ഥികൾക്ക് ഏതൊക്കെ കാര്യങ്ങളുമായി ബന്ധപ്പെട്ട് പരാതികൾ സമർപ്പിക്കാമെന്നുള്ള വിശദാംശം നൽകുമോ;

(ഡി) പ്രസ്തുത പരാതി പരിഹാര സെൽ എടുക്കുന്ന തീരുമാനങ്ങളിൽ ആക്ഷേപങ്ങൾ

ഉണ്ടാകുന്ന പക്ഷം ആയത് സമർപ്പിക്കുന്നതിന് നിലവിൽ എന്തെങ്കിലും സംവിധാനമുണ്ടോ; വിശദമാക്കുമോ?

ഭിന്നശേഷിക്കാരായ കുട്ടികളുടെ പരിപാലനം

*131 **ശ്രീ. മുരളി പെരുന്നെല്ലി**

ശ്രീ . കെ .ഡി .പ്രസേനൻ

ശ്രീ. കെ.എൻ. ഉണ്ണിക്കൃഷ്ണൻ

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) മുഴുവൻ സമയ പരിചരണം ആവശ്യമായ ഭിന്നശേഷിക്കാരായ കുട്ടികളുടെ കുടുംബങ്ങൾക്ക് ഒരുമിച്ച് താമസിക്കാവുന്ന തരത്തിൽ പ്രത്യേക സംവിധാനം ആരംഭിക്കുന്നതിന് തീരുമാനിച്ചിട്ടുണ്ടോ; എങ്കിൽ ഏതൊക്കെ സ്ഥലങ്ങളിലാണ് ഇത്തരം മാതൃകാ സ്ഥാപനങ്ങൾ ആരംഭിക്കാൻ തീരുമാനിച്ചിട്ടുള്ളത്; എന്തൊക്കെയാണ് ഇതിലൂടെ ലക്ഷ്യം വയ്ക്കുന്നത്; വിശദാംശം ലഭ്യമാക്കാമോ;
- (ബി) കുട്ടികൾക്കാവശ്യമായ വൈദ്യസഹായം, ബഡ്സ് സ്കൂൾ, ബുദ്ധിപരമായ വെല്ലുവിളികൾ നേരിടുന്ന കുട്ടികൾക്കാവശ്യമായ പിന്തുണ എന്നിവ പ്രസ്തുത കേന്ദ്രങ്ങളിൽ ലഭ്യമാണോ; മറ്റെന്തെല്ലാം സൗകര്യങ്ങളും സേവനങ്ങളുമാണ് ഇവിടെ ലഭ്യമാക്കുന്നത്; വിശദമാക്കാമോ;
- (സി) മുഴുവൻ സമയ പരിചരണം ആവശ്യമാകയാൽ ഭിന്നശേഷിക്കാരായ കുട്ടികളുടെ രക്ഷിതാക്കൾക്ക് ജോലി ചെയ്യാൻ സാധിക്കാത്ത സാഹചര്യം, മാതാപിതാക്കളുടെ കാലശേഷം ഇത്തരം കുട്ടികളുടെ പരിപാലനം തുടങ്ങിയ പ്രശ്നങ്ങൾക്ക് പ്രസ്തുത പദ്ധതി വഴി പരിഹാരം സാധ്യമാകുമോ; വിശദമാക്കാമോ?

വ്യാജ സർട്ടിഫിക്കറ്റ് ഹാജരാക്കി പി.ജി. അഡ്മിഷൻ

*132 **ശ്രീ. എൻ. എ. നെല്ലിക്കുന്ന്**

ശ്രീ. എൻ. ഷംസുദ്ദീൻ

ശ്രീ. പി. ഉബൈദുള്ള

ശ്രീ. കെ. പി. എ. മജീദ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) വ്യാജ ബിരുദ സർട്ടിഫിക്കറ്റ് ഹാജരാക്കി പി.ജി. കോഴ്സുകളിലേക്ക് അഡ്മിഷൻ തരപ്പെടുത്തുന്നതായി കണ്ടെത്തിയിട്ടുണ്ടോ;
- (ബി) വ്യാജ സർട്ടിഫിക്കറ്റുകൾ വഴി അഡ്മിഷൻ തരപ്പെടുത്തിയവർക്കെതിരെ എന്തെല്ലാം നടപടികളാണ് ഉന്നതവിദ്യാഭ്യാസ വകുപ്പ് സ്വീകരിച്ചത്;
- (സി) വ്യാജ സർട്ടിഫിക്കറ്റുകൾ കണ്ടെത്താൻ എന്തെല്ലാം സംവിധാനങ്ങളാണ് നിലവിലുള്ളതെന്ന് വ്യക്തമാക്കുമോ;
- (ഡി) വ്യാജ സർട്ടിഫിക്കറ്റുകൾ ഉണ്ടാക്കുന്നത് തടയാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കുമോ?

സർവകലാശാലകളും കോളേജുകളും നേടിയ ഉയർന്ന റാങ്കിംഗ്

***133 ശ്രീ എം എസ് അരുൺ കുമാർ**
ശ്രീ. എം.വി.ഗോവിന്ദൻ മാസ്റ്റർ
ശ്രീ. ഐ. ബി. സതീഷ്

ശ്രീ. പി.പി. സുമോദ്: താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) നാഷണൽ ഇൻസ്റ്റിറ്റ്യൂഷണൽ റാങ്കിംഗ് ഫ്രെയിം വർക്കിന്റെ (എൻ.ഐ.ആർ.എഫ്) റാങ്ക് പട്ടികയിലുള്ള രാജ്യത്തെ നൂറ് ഒന്നാം നിര സർവകലാശാലകളിൽ സംസ്ഥാനത്തെ സർവകലാശാലകൾ ഇടം നേടിയിട്ടുണ്ടോ; എങ്കിൽ എന്തൊക്കെ സർവകലാശാലകളാണ്; ഇതിനടിസ്ഥാനമായി സർവകലാശാലകളിൽ നടത്തിയിട്ടുള്ള പ്രവർത്തനങ്ങൾ വിശദമാക്കാമോ;
- (ബി) ഇന്ത്യയിലെ മികച്ച നൂറ് കോളേജുകളുടെ പട്ടികയിൽ സംസ്ഥാനത്തെ കോളേജുകൾ സ്ഥാനം പിടിച്ചിട്ടുണ്ടോ; ആർക്കിടെക്ചർ കോളേജ്, നിയമപഠന സ്ഥാപനം എന്നിവയുടെ പട്ടികയിൽ സംസ്ഥാനത്തെ കോളേജുകൾ ഉൾപ്പെട്ടിട്ടുണ്ടോ; ഉണ്ടെങ്കിൽ ഏതൊക്കെ സ്ഥാപനങ്ങളാണെന്ന് വ്യക്തമാക്കാമോ; മികവിന്റെ പട്ടികയിൽ ഉൾപ്പെടുന്നതിന് എന്തെല്ലാം പ്രവർത്തനങ്ങളാണ് ഇവിടങ്ങളിൽ നടത്തിയിട്ടുള്ളത്; വിശദാംശം വ്യക്തമാക്കാമോ;
- (സി) സംസ്ഥാനത്തെ സർവകലാശാലകളും കോളേജുകളും നേടിയ ഉയർന്ന റാങ്കിംഗ് കേരളത്തിന്റെ ഉന്നതവിദ്യാഭ്യാസ മേഖലയിൽ എന്തെല്ലാം മാറ്റങ്ങൾക്കിടയാക്കുമെന്നാണ് പ്രതീക്ഷിക്കുന്നതെന്ന് വിശദമാക്കാമോ?

ഭിന്നശേഷിക്കാരായ വ്യക്തികളുടെ ക്ഷേമത്തിനായുള്ള പദ്ധതികൾ

***134 ശ്രീ. എൻ. കെ. അക്ബർ**
ശ്രീ സി കെ ഹരീന്ദ്രൻ
ശ്രീമതി കാനത്തിൽ ജമീല

ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) കേരള വികലാംഗക്ഷേമ കോർപ്പറേഷൻ മുഖേന ഭിന്നശേഷിക്കാരായ വ്യക്തികളുടെ ക്ഷേമത്തിനായി നടപ്പിലാക്കിവരുന്ന സംസ്ഥാനതല പദ്ധതികൾ ഏതെല്ലാമാണ്; വിശദമാക്കാമോ;
- (ബി) ഈ സർക്കാർ അധികാരത്തിൽ വന്നതിനുശേഷം പ്രസ്തുത പദ്ധതികളിലൂടെ എത്ര ഗുണഭോക്താക്കൾക്ക് സഹായം ലഭ്യമാക്കിയിട്ടുണ്ട്; വിശദാംശം നൽകാമോ;
- (സി) ഈ സർക്കാർ അധികാരത്തിൽ വന്നതിനുശേഷം വ്യക്തിഗത സാമ്പത്തിക സഹായം നൽകുന്ന ഓരോ പദ്ധതിയിലൂടെയും ഗുണഭോക്താക്കൾക്ക് ലഭ്യമാക്കിയ തുക സംബന്ധിച്ചുള്ള വിശദാംശം ലഭ്യമാക്കാമോ?

പരീക്ഷാ നടത്തിപ്പും സർട്ടിഫിക്കറ്റ് വിതരണവും കുറ്റമറ്റതാക്കാൻ നടപടി

***135 ശ്രീ. യു. എ. ലത്തീഫ്**
ശ്രീ. കുറുക്കോളി മൊയ്തീൻ
ശ്രീ. പി. അബ്ദുൽ ഹമീദ്

പ്രൊഫ. ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) വിവിധ സർവകലാശാലകളിൽ ബിരുദ സർട്ടിഫിക്കറ്റുകൾ സുരക്ഷിതമായി സൂക്ഷിക്കുന്നതിൽ വീഴ്ച സംഭവിച്ചതായി കണ്ടെത്തിയിട്ടുണ്ടോ; എങ്കിൽ വിശദാംശം നൽകുമോ;
- (ബി) പ്രസ്തുത വിഷയത്തിൽ കുറ്റക്കാർക്കെതിരെ എന്തെല്ലാം നടപടികൾ സ്വീകരിച്ചുവെന്ന് വെളിപ്പെടുത്തുമോ;
- (സി) സർവകലാശാലകളുടെ പരീക്ഷാ നടത്തിപ്പും സർട്ടിഫിക്കറ്റ് വിതരണവും കുറ്റമറ്റ രീതിയിലാക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

എ.ഐ. ക്യാമറകൾ സ്ഥാപിക്കുന്നതിനുള്ള എസ്റ്റിമേറ്റ്

*136 **ശ്രീ. ഷാഫി പറമ്പിൽ**
ശ്രീ. അൻവർ സാദത്ത്
ശ്രീമതി കെ. കെ. രമ
ശ്രീ. എം. വിൻസെന്റ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സേഫ് കേരള പദ്ധതിയുടെ ഭാഗമായി എ.ഐ. ക്യാമറകൾ സ്ഥാപിക്കുന്നതിനുള്ള എസ്റ്റിമേറ്റ് തയ്യാറാക്കാൻ മോട്ടോർ വാഹന വകുപ്പ് കെൽട്രോണിനെ തെരഞ്ഞെടുക്കാനുണ്ടായ സാഹചര്യം വിശദമാക്കാമോ;
- (ബി) പ്രസ്തുത പദ്ധതിക്കായി കെൽട്രോൺ തയ്യാറാക്കിയ എസ്റ്റിമേറ്റ് വകുപ്പ് പരിശോധിച്ചിരുന്നോയെന്നും ഇതിനായി വിദഗ്ദ്ധ സമിതിയെ നിയോഗിച്ചിരുന്നോയെന്നും അറിയിക്കുമോ; വിശദാംശം നൽകാമോ;
- (സി) എ.ഐ. ക്യാമറകൾ സ്ഥാപിക്കുന്നതുമായി ബന്ധപ്പെട്ട് കെൽട്രോണിന് മുൻപരിചയമുണ്ടോയെന്ന് വകുപ്പ് അന്വേഷിച്ചിരുന്നോ; എങ്കിൽ വിശദാംശം നൽകുമോ;
- (ഡി) പ്രസ്തുത പദ്ധതിയുടെ ഭാഗമായി എ.ഐ. ക്യാമറകൾ സ്ഥാപിക്കുന്നതിന് കെൽട്രോൺ തയ്യാറാക്കിയ എസ്റ്റിമേറ്റ് മാർക്കറ്റ് നിരക്കുമായി താരതമ്യം ചെയ്തിരുന്നോ; വിശദമാക്കാമോ?

സർക്കാർ കോളേജുകളിലെ പ്രിൻസിപ്പൽ നിയമനം

*137 **ശ്രീ. പി. കെ. ബഷീർ**
പ്രൊഫ. ആബിദ് ഹുസൈൻ തങ്ങൾ
ശ്രീ. മഞ്ഞളാംകുഴി അലി
ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സർക്കാർ കോളേജുകളിലെ പ്രിൻസിപ്പൽ നിയമനത്തിനായി വകുപ്പുതല പ്രൊമോഷൻ കമ്മിറ്റി അംഗീകരിച്ച ലിസ്റ്റിൽ നിന്നും നിയമനം നൽകാൻ ഉത്തരവ്

നൽകിയിരുന്നോയെന്ന് വ്യക്തമാക്കാമോ;

(ബി) പ്രസ്തുത പട്ടികയിൽ ഉൾപ്പെടുത്താവരുടെ പരാതി കേൾക്കുന്നതിന് അപ്പീൽ കമ്മിറ്റി രൂപീകരിക്കാൻ നിർദ്ദേശിച്ചത് യു.ജി.സി. വ്യവസ്ഥകൾക്ക് അനുസൃതമായിട്ട് ആയിരുന്നോയെന്ന് അറിയിക്കാമോ;

(സി) 2018 മുതൽ മുടങ്ങിക്കിടക്കുന്ന കോളേജ് പ്രിൻസിപ്പൽ നിയമനം പുനരാരംഭിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

കായിക നയം

*138 **ശ്രീ. പി.വി. ശ്രീനിജിൻ**
ശ്രീ. സി. എച്ച്. കുഞ്ഞമ്പു
ശ്രീ എം നൗഷാദ്

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു ന്യൂനപക്ഷക്ഷേമം, കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

(എ) സമഗ്രമായ കായിക വികസനം സാധ്യമാക്കുന്നതിന്റെ ഭാഗമായി കായിക നയത്തിന് രൂപം നൽകിയിട്ടുണ്ടോ; എങ്കിൽ കായിക മേഖലയ്ക്ക് പുതിയ ദിശാബോധം നൽകുന്നതിന് പ്രസ്തുത നയം എത്രത്തോളം സഹായകമാണെന്ന് വ്യക്തമാക്കുമോ;

(ബി) എല്ലാവർക്കും സ്പോർട്സ്, സ്കൂൾതലം മുതലുള്ള കായിക വികസനം, വിദഗ്ദ്ധ പരിശീലനത്തിലൂടെ ഉന്നത നിലവാരമുള്ള കായിക താരങ്ങളെ വളർത്തിയെടുക്കൽ എന്നീ ലക്ഷ്യങ്ങൾ കൈവരിക്കുന്നതിന് കായിക നയം വിഭാവനം ചെയ്യുന്നുണ്ടോ;

(സി) സ്പോർട്സ് ഇക്കണോമി മിഷൻ എന്ന കാഴ്ചപ്പാട് കായിക നയത്തിലൂടെ മുന്നോട്ട് വയ്ക്കുന്നുണ്ടോ; വിശദാംശം നൽകുമോ?

സർവ്വകലാശാല യൂണിയൻ തെരഞ്ഞെടുപ്പ്

*139 **ശ്രീ. ടി. വി. ഇബ്രാഹിം**
ശ്രീ. നജീബ് കാന്തപുരം
ശ്രീ. എ. കെ. എം. അഷ്റഫ്

ശ്രീ. യു. എ. ലത്തീഫ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഏതെങ്കിലും സർവ്വകലാശാല യൂണിയൻ തെരഞ്ഞെടുപ്പുമായി ബന്ധപ്പെട്ട് ആശ്ചര്യം നടത്തിയതായി കണ്ടെത്തിയിട്ടുണ്ടോ; വിശദമാക്കാമോ;

(ബി) ആശ്ചര്യം നടത്തിയവർക്കെതിരെ വകുപ്പ് എന്തെല്ലാം നടപടി സ്വീകരിച്ചുവെന്ന് വ്യക്തമാക്കുമോ;

(സി) ഇത്തരം സംഭവങ്ങൾ ആവർത്തിക്കാതിരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് അറിയിക്കുമോ?

മുഗസംരക്ഷണ മേഖലയിൽ ഡിജിറ്റൽ വിവരശേഖരണം

*140 **ശ്രീമതി ശാന്തകുമാരി കെ.**
ശ്രീ. ടി. പി .രാമകൃഷ്ണൻ

ശ്രീ ഒ . ആർ. കേള

ശ്രീ. ഐ. ബി. സതീഷ് : താഴെ കാണുന്ന ചോദ്യങ്ങൾക്കു മൃഗസംരക്ഷണ-
ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സാങ്കേതിക വിദ്യയിലൂടെ കർഷകനേയും ഉരുക്കളേയും കോർത്തിണക്കി ഡിജിറ്റൽ വിവരശേഖരണം നടത്തുന്നതിനായി പ്രത്യേക പദ്ധതിക്ക് തുടക്കം കുറിച്ചിട്ടുണ്ടോ; ഇതിന്റെ ഭാഗമായി മൃഗാശുപത്രികളുടെ സേവനം കർഷകർക്ക് ലഭ്യമാക്കുന്നതിനുള്ള സംവിധാനമുണ്ടോ; എന്തൊക്കെ കാര്യങ്ങളാണ് ഇതിലൂടെ ലക്ഷ്യമിടുന്നത്; വിശദാംശം ലഭ്യമാക്കാമോ;
- (ബി) പ്രസ്തുത പദ്ധതിയുടെ ഭാഗമായുള്ള ആർ.എഫ്.ഐ.ഡി. ഘടിപ്പിക്കൽ, ഡിജിറ്റൽ ഹെൽത്ത് മാനേജ്മെന്റ് സംവിധാനം, കർഷകർക്ക് മൊബൈൽ ആപ്ലിക്കേഷൻ എന്നിവയുടെ വിശദാംശം ലഭ്യമാക്കാമോ;
- (സി) ഇതിന്റെ ഭാഗമായി മൃഗസംരക്ഷണ മേഖലയിൽ എന്തെല്ലാം മാറ്റങ്ങളാണ് പ്രതീക്ഷിക്കുന്നതെന്ന് വിശദമാക്കാമോ?

എ.ഐ. ക്യാമറകൾ സ്ഥാപിച്ചതിനെ തുടർന്നുള്ള നേട്ടങ്ങൾ

*141

ശ്രീ വി കെ പ്രശാന്ത്
ശ്രീ കെ യു ജനീഷ് കുമാർ

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഗതാഗത നിയമലംഘനങ്ങൾ കണ്ടെത്തുന്നതിന് നടപ്പിലാക്കിവരുന്ന പദ്ധതികളുടെ വിശദാംശം വ്യക്തമാക്കാമോ;
- (ബി) എ.ഐ. ക്യാമറകൾ സ്ഥാപിച്ചതോടുകൂടി ഏതെല്ലാം തരത്തിലുള്ള നിയമലംഘനങ്ങൾ കണ്ടെത്താൻ കഴിയുന്നുണ്ടെന്ന് അറിയിക്കാമോ;
- (സി) എ.ഐ. ക്യാമറ സ്ഥാപിക്കുന്ന നടപടികൾ സുതാര്യവും കാര്യക്ഷമവുമാക്കുന്നതിനായി എന്തെല്ലാം മുൻകരുതലുകളാണ് സ്വീകരിച്ചിരുന്നത്; വ്യക്തമാക്കാമോ;
- (ഡി) പ്രസ്തുത ക്യാമറ സ്ഥാപിച്ചതിനെ തുടർന്ന് ഈ മേഖലയിൽ ഉണ്ടായിട്ടുള്ള നേട്ടങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (ഇ) എ.ഐ. ക്യാമറയുടെ പരിപാലന ചുമതലകൾ നിർവ്വഹിക്കുന്നത് ആരാണെന്ന് അറിയിക്കാമോ;
- (എഫ്) പ്രസ്തുത പദ്ധതി ഫലപ്രദമാണെങ്കിൽ അവ വ്യാപിപ്പിക്കുന്നതിന് നടപടി സ്വീകരിക്കുമോ?

പശുക്കുട്ടികളുടെ ശാസ്ത്രീയ പരിചരണം

*142

ശ്രീ ജി സ്റ്റീഫൻ
ശ്രീ എം രാജഗോപാലൻ
ശ്രീ. കെ.എൻ. ഉണ്ണിക്കൃഷ്ണൻ

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു മൃഗസംരക്ഷണ-
ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) പശുക്കുട്ടികളുടെ ശാസ്ത്രീയ പരിചരണം ഉറപ്പുവരുത്തുന്നതിനായി പ്രത്യേക പദ്ധതി ആവിഷ്കരിച്ചിട്ടുണ്ടോ; മികച്ച ഉല്പാദനശേഷിയുള്ള കന്നുകാലികളുടെ തലമുറയെ രൂപപ്പെടുത്തുന്നതിന് ഈ പദ്ധതി എത്രത്തോളം സഹായകമായിട്ടുണ്ട്; ഈ പദ്ധതി മുഖേന എന്തൊക്കെ കാര്യങ്ങളാണ് ലക്ഷ്യമിടുന്നത്; വിശദമാക്കുമോ;
- (ബി) പ്രസ്തുത പദ്ധതിയനുസരിച്ച് പശുക്കുട്ടികളെ വളർത്തുന്നതിന് സബ്സിഡി നൽകുന്നുണ്ടോ;
- (സി) ഈ സർക്കാർ അധികാരത്തിൽ വന്നതിനുശേഷം പ്രസ്തുത മേഖലയിൽ എന്തെല്ലാം ആനുകൂല്യങ്ങൾ ലഭ്യമാക്കിയിട്ടുണ്ട്; വിശദാംശം വ്യക്തമാക്കാമോ?

സർവ്വകലാശാലകളിൽ ഓൺലൈൻ പരീക്ഷ കേന്ദ്രങ്ങൾ

*143 **ശ്രീമതി ഒ എസ് അംബിക**

ശ്രീ. പി. ടി. എ. റഹീം

ശ്രീ. ടി.ഐ.മധുസൂദനൻ

ശ്രീ. കെ. എം. സച്ചിൻദേവ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-
സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സർവ്വകലാശാല പരീക്ഷ നടപടികൾ ഓൺലൈൻ സംവിധാനത്തിലേക്ക് മാറ്റുന്ന കാര്യം പരിഗണനയിലുണ്ടോ; എങ്കിൽ ഇതിനായി പ്രത്യേക പഠനം നടത്തിയിട്ടുണ്ടോ; വിശദമാക്കാമോ;
- (ബി) ഓൺലൈൻ സംവിധാനത്തിലൂടെ എന്തൊക്കെ മാറ്റങ്ങളാണ് ഉന്നതവിദ്യാഭ്യാസ മേഖലയിൽ പ്രതീക്ഷിക്കുന്നതെന്ന് വ്യക്തമാക്കാമോ;
- (സി) സംസ്ഥാനത്തെ ഏതെങ്കിലും സർവ്വകലാശാലയിൽ പ്രത്യേക ഓൺലൈൻ പരീക്ഷാ കേന്ദ്രങ്ങൾ ആരംഭിച്ചിട്ടുണ്ടോ; എങ്കിൽ ഇവയുടെ ഭാവി വികസന പദ്ധതികൾ രൂപീകരിച്ചിട്ടുണ്ടോയെന്ന് വ്യക്തമാക്കാമോ?

എ.ഐ. ക്യാമറ സ്ഥാപിച്ചതിനുശേഷമുള്ള ഗതാഗത നിയമ ലംഘനങ്ങൾ

*144 **ശ്രീ എം നൗഷാദ്**

ഡോ. കെ. ടി. ജലീൽ

ശ്രീ വി ജോയി

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം
മറുപടി നൽകുമോ:

- (എ) സംസ്ഥാനത്ത് എ.ഐ. ക്യാമറ സ്ഥാപിച്ചതിനുശേഷം ഗതാഗത നിയമ ലംഘനങ്ങൾക്ക് എടുത്ത കേസുകൾ, ഈടാക്കിയ പിഴ എന്നിവ സംബന്ധിച്ച വിശദാംശം വ്യക്തമാക്കാമോ;
- (ബി) എ.ഐ. ക്യാമറ സ്ഥാപിച്ച ശേഷം വാഹനാപകടങ്ങൾ മുൻകാലത്തെ അപേക്ഷിച്ച് കുറഞ്ഞിട്ടുണ്ടോ; എ.ഐ. ക്യാമറ സ്ഥാപിച്ചതിന് മുമ്പും ശേഷവും അപകടത്തിൽ

പരിഷ്കരണങ്ങളുടെ എണ്ണം, മരണപ്പെട്ടവരുടെ എണ്ണം എന്നിവയിൽ വന്ന വ്യത്യാസം കണക്കാക്കിയിട്ടുണ്ടോ; വിശദാംശം നൽകാമോ;

(സി) എ.ഐ. ക്യാമറ പരിപാലനവുമായി ബന്ധപ്പെട്ട കരാറിന് അന്തിമ രൂപം നൽകിയിട്ടുണ്ടോ; എങ്കിൽ വകുപ്പ് കരാറിൽ ഏർപ്പെട്ടിട്ടുണ്ടോ; വിശദാംശം ലഭ്യമാക്കുമോ;

(ഡി) എ.ഐ. ക്യാമറ സ്ഥാപിക്കുന്നതിനെതിരെ ചില കേന്ദ്രങ്ങളിൽ നിന്നും ഉണ്ടായ വിമർശനങ്ങളും പ്രതിഷേധങ്ങളും ശ്രദ്ധയിൽപ്പെട്ടിട്ടുണ്ടോ; എ.ഐ. ക്യാമറ സ്ഥാപിച്ചതിനുശേഷം ഗതാഗത ലംഘനങ്ങൾ, വാഹനാപകടങ്ങൾ, അതിൽ പരിഷ്കരണവർ/മരണപ്പെട്ടവർ എന്നിവയുടെ എണ്ണത്തിൽ കുറവുണ്ടായിട്ടുണ്ടെങ്കിൽ ഇത്തരം പ്രതിഷേധങ്ങളെ എങ്ങിനെയാണ് നേരിടുന്നതെന്ന് വിശദമാക്കാമോ?

കർഷകർക്കുള്ള നഷ്ടപരിഹാരം

*145 **ശ്രീ. കുറുക്കോളി മൊയ്തീൻ**

ശ്രീ. യു. എ. ലത്തീഫ്

ശ്രീ. കെ. പി. എ. മജീദ്

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കാലവർഷക്കെടുതിമൂലം ഉണ്ടായ കൃഷി നാശത്തിന്റെ കണക്ക് ശേഖരിച്ചിട്ടുണ്ടോ; വ്യക്തമാക്കാമോ;

(ബി) കർഷകർക്ക് നഷ്ടപരിഹാരം നൽകുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;

(സി) പ്രകൃതിക്ഷോഭം മൂലം കൃഷിനാശം സംഭവിക്കുന്നവർക്ക് വിതരണം ചെയ്യുന്ന നഷ്ടപരിഹാര തുക കുടിശ്ശികയായിട്ടുണ്ടോ; എങ്കിൽ എന്നത്തേക്ക് വിതരണം പൂർത്തിയാക്കാൻ കഴിയുമെന്ന് വിശദമാക്കുമോ?

കന്നുകാലി സമ്പത്ത് വികസിപ്പിക്കുന്നതിനുള്ള സാങ്കേതികവിദ്യ

*146 **ശ്രീ. വി. ആർ. സുനിൽകുമാർ**

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് നൂതന സാങ്കേതികവിദ്യയുടെ സഹായത്തോടെ ഉല്പാദനശേഷി കൂടിയ കന്നുകാലി സമ്പത്ത് വികസിപ്പിക്കുന്നതിന് നടത്തിവരുന്ന പ്രവർത്തനങ്ങൾ വിശദമാക്കുമോ;

(ബി) കൃത്രിമ ബീജസങ്കലനത്തിലൂടെയും ഭ്രൂണമാറ്റ സാങ്കേതികവിദ്യയിലൂടെയും ലിംഗനിർണ്ണയം നടത്തിയ ബീജമാത്ര വിതരണത്തിലൂടെയും മികച്ച കന്നുകാലി ജനസുകളെ സൃഷ്ടിക്കുന്നതിന് പദ്ധതിയുണ്ടോ; വിശദമാക്കുമോ;

(സി) സാങ്കേതികവിദ്യയുടെ സഹായത്തോടെ സംസ്ഥാനത്തെ മൃഗങ്ങളുടെ ഡാറ്റാബേസ്

തയ്യാറാക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ഡി) സാങ്കേതികവിദ്യയുടെ സഹായത്തോടെ നടത്തുന്ന വിവരശേഖരണം ബ്രീഡിങ് മാനേജ്മെന്റ് കാര്യക്ഷമമാക്കുന്നതിനും പുതുതായി കണ്ടുവരുന്ന രോഗങ്ങൾ കൈകാര്യം ചെയ്യുന്നതിനും സഹായകമാകുമോ; വിശദമാക്കുമോ?

സ്റ്റാർട്ടപ്പുകൾ ആരംഭിക്കുന്നതിന് പ്രോത്സാഹനം

*147 **ശ്രീമതി സി. കെ. ആശ**

ശ്രീ. ഇ. ടി. ടൈസൺ മാസ്റ്റർ

ശ്രീ പി എസ് സുപാൽ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

(എ) നൂതന അറിവുകളുടെ ഉല്പാദകരായി വിദ്യാർത്ഥികളെ വാർത്തെടുക്കുന്നതിന് അടിസ്ഥാന അക്കാദമിക സൗകര്യങ്ങളിൽ മാറ്റം വരുത്തേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ;

(ബി) നവവൈജ്ഞാനിക മികവിലേക്കുള്ള സംസ്ഥാനത്തിന്റെ പ്രയാണത്തിന് ഉന്നത വിദ്യാഭ്യാസമേഖലയിൽ സമൃദ്ധവും സമഗ്രവുമായ പരിഷ്കാരങ്ങൾ നടപ്പിലാക്കിയിട്ടുണ്ടോ; വിശദമാക്കുമോ;

(സി) ഭരണഘടനാമൂല്യങ്ങൾ സംരക്ഷിക്കുന്നതിനും ഇത് സംബന്ധിച്ച് യുവതലമുറയെ ബോധവാന്മാരാക്കുന്നതിനും സംസ്ഥാനത്തെ കോളേജുകളിൽ പ്രചരണ പരിപാടികൾ നടത്തുന്നതിന് ഉദ്ദേശിക്കുന്നുണ്ടോ; വിശദമാക്കുമോ;

(ഡി) സംസ്ഥാനത്തെ കലാലയങ്ങളിലെ വിദ്യാർത്ഥികളുടെ നൂതനാശയങ്ങൾ വികസിപ്പിച്ച് സ്റ്റാർട്ടപ്പുകൾ ആരംഭിക്കുന്നതിന് ഉന്നത വിദ്യാഭ്യാസ വകുപ്പ് പ്രോത്സാഹനം നൽകുന്നുണ്ടോ; വ്യക്തമാക്കുമോ?

വയോജനങ്ങളുടെ പുനരധിവാസ പദ്ധതി

*148 **ശ്രീ. പി. നന്ദകുമാർ**

ശ്രീ. പി. മമ്മിക്കുട്ടി

ശ്രീ. തോട്ടത്തിൽ രവീന്ദ്രൻ

ശ്രീ ഡി കെ മുരളി : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

(എ) വയോജനങ്ങൾക്ക് ഏത് സാഹചര്യത്തിലും സഹായത്തിനായി ബന്ധപ്പെടാൻ കഴിയുന്ന ടോൾ ഫ്രീ ഹെൽപ്പ് ലൈൻ നമ്പർ നിലവിൽ വന്നിട്ടുണ്ടോ; എങ്കിൽ ആയതിലൂടെ എന്തെല്ലാം സഹായങ്ങളാണ് ലഭ്യമാക്കുക; ഇത് വയോജനങ്ങൾക്ക് എത്രത്തോളം സഹായകരമായിട്ടുണ്ടെന്ന് പരിശോധിച്ചിട്ടുണ്ടോ; വിശദമാക്കുമോ;

(ബി) ആശുപത്രികളിൽ ഉപേക്ഷിക്കപ്പെടുന്ന വയോജനങ്ങളുടെ പുനരധിവാസത്തിന് പദ്ധതി ആവിഷ്കരിച്ചിട്ടുണ്ടോ; എങ്കിൽ ഇതിനായി എന്തൊക്കെ സംവിധാനങ്ങളാണ് ഏർപ്പെടുത്തിയിട്ടുള്ളത്; വിശദാംശം നൽകുമോ?

സർക്കാർ കോളേജ് പ്രിൻസിപ്പൽ നിയമനം

***149 ശ്രീ. തിരുവഞ്ചൂർ രാധാകൃഷ്ണൻ**
ശ്രീ. എ. പി. അനിൽ കുമാർ
ശ്രീ. സണ്ണി ജോസഫ്

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സർക്കാർ കോളേജ് പ്രിൻസിപ്പൽ നിയമന പട്ടിക തയ്യാറാക്കുന്നതിന് ആരെയാണ് ചുമതലപ്പെടുത്തിയിരുന്നതെന്ന് വ്യക്തമാക്കാമോ;
- (ബി) പട്ടിക തയ്യാറാക്കാൻ ചുമതലപ്പെടുത്തിയ കമ്മിറ്റി യു.ജി.സി. ചട്ടപ്രകാരം യോഗ്യരായ നാൽപ്പത്തിമൂന്ന് പേരുടെ പട്ടിക തയ്യാറാക്കി വകുപ്പുതല സ്ഥാനക്കയറ്റ സമിതിയുടെ അംഗീകാരത്തോടെ ഉന്നത വിദ്യാഭ്യാസ വകുപ്പിന് കൈമാറിയിരുന്നോയെന്ന് വിശദമാക്കാമോ;
- (സി) യു.ജി.സി. ചട്ടപ്രകാരമുള്ള യോഗ്യതകൾ ഇല്ലാത്തതിനാൽ പട്ടികയിൽ നിന്ന് പുറത്തായ അപേക്ഷകരെ കൂടി പരിഗണിക്കുവാൻ ഉന്നത വിദ്യാഭ്യാസവകുപ്പ് മന്ത്രി നിർദ്ദേശം നൽകിയിരുന്നോ;
- (ഡി) യു.ജി.സി. അംഗീകൃത ജേർണലുകളിൽ പ്രസിദ്ധീകരണങ്ങൾ ഇല്ലാത്തവരെ ഉൾപ്പെടുത്തുന്നതിനും പതിനഞ്ച് വർഷത്തെ അധ്യാപന പരിചയം കണക്കാക്കുന്നതിനായി ഡെപ്യൂട്ടേഷനിൽ അനധ്യാപക പദവിയിൽ തുടർന്ന അധ്യാപകരുടെ പ്രസ്തുത കാലയളവിലെ സർവ്വീസ് കൂടി അധ്യാപന പരിചയമായി പരിഗണിക്കുന്നതിനും നിർദ്ദേശം നൽകിയിട്ടുണ്ടോ എന്ന് വ്യക്തമാക്കാമോ;
- (ഇ) വകുപ്പുതല സ്ഥാനക്കയറ്റ സമിതി പരിഗണിച്ച് പി.എസ്.സി. അംഗീകരിച്ച പട്ടികയിൽ നിന്നുള്ള പ്രിൻസിപ്പൽ നിയമനങ്ങൾ താൽക്കാലിക നിയമനമായി കണക്കാക്കണമെന്ന നിലപാട് സർക്കാർ കൈക്കൊള്ളാനുള്ള കാരണം വിശദമാക്കാമോ?

ഓണത്തിന് ഒരു മുറം പച്ചക്കറി

***150 ശ്രീ. എം. എം. മണി**
ശ്രീമതി ഒ എസ് അംബിക
ശ്രീ. പി.പി. ചിത്തരഞ്ജൻ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) ഓണത്തിന് ഒരു മുറം പച്ചക്കറി പദ്ധതി ഈ വർഷവും തുടരുന്നതിന് നടപടികൾ സ്വീകരിച്ചിട്ടുണ്ടോ; വിഷരഹിത പച്ചക്കറി വ്യാപകമാക്കുന്നതിനും ഉത്സവ സീസണിൽ വിലക്കയറ്റം നിയന്ത്രിക്കുന്നതിനും പദ്ധതി എത്രത്തോളം സഹായകരമായിട്ടുണ്ട് എന്ന് വിലയിരുത്തിയിട്ടുണ്ടോ; പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വിശദമാക്കാമോ;
- (ബി) പ്രസ്തുത പദ്ധതിയുടെ ഭാഗമായി വിത്തുകൾ, തൈകൾ എന്നിവ വിതരണം ചെയ്യുന്നതിന് നടപടി സ്വീകരിച്ചിട്ടുണ്ടോ; വ്യക്തമാക്കാമോ;
- (സി) പച്ചക്കറി കർഷകർക്കായി മറ്റെന്തെല്ലാം സഹായങ്ങളാണ് നൽകി വരുന്നതെന്ന്

വിശദമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2023 ആഗസ്റ്റ് 7, തിങ്കൾ
ശ്രീ. എ. എം. ബഷീർ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].